



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 64/07

It-Tleeta 21 ta' Frar 2017 fil-5.00pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>
<i>KEITH DARMANIN</i>	<i>VIĊI SINDKU</i>
<i>FRANCIS AGIUS</i>	<i>KUNSILLIER</i>
<i>LAWRENCE BONAVIA</i>	<i>KUNSILLIER</i>
<i>ISHMAEL DALLI</i>	<i>KUNSILLIER</i>
<i>DORIS VELLA</i>	<i>KUNSILLIER</i>
<i>LUKE GENUIS</i>	<i>KUNSILLIER</i>
<i>TRISTAN MERCIECA</i>	<i>AMBAXXATUR VOT16</i>
<i>ANTONELLA GALEA</i>	<i>SEGRETARJU EŻEKUTTIV</i>

AĠENDA

- 64.1 Qari tal-ittri ta' apologiji;
- 64.2 Kunsiderazzjoni u Approvazzjoni tal-Minuti;
- 64.3 Komunikazzjoni mis-Sindku;
- 64.4 Tweġibiet għall-Mistoqsijiet tal-Kunsillieri;
- 64.5 Rapport;
- 64.6 Toroq;
- 64.7 Kunsiderazzjoni u Approvazzjoni tal-iskeda ta' pagamenti;
- 64.8 Items oħra ta' Xogħol ieħor tal-Kunsill Lokali li jkunu meħtieġa;
- 64.9 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati;
- 64.10 Mozzjonijiet;
- 64.11 Tmiem tal-laqgħa u data tas-seduta li jmiss.

TALBA

Is-Sindku qal it-talba u ppresieda l-laqgħa.

64.1 Qari tal-Ittri ta' Apologija

- i. Ma kienx hemm ittri ta' Apologija.

Ittri ta'
Apologija

64.2 Kunsiderazzjoni u Approvazzjoni tal-Minuti

Iffrmar tal-
Minuti

- i. Il-Minuti tal-Laqqgħat nru. 62/2017 tas-27 ta' Jannar 2017, Nru. 63/2017 tat-3 ta' Frar 2017, kif ukoll Nru. 64/2017 tal-20 ta' Frar 2017 ittiehdu bħala moqrija peress li ġew iċċirkulati minn qabel. Il-Minuti ġew iffirmati mis-Sindku Sur Paul Farrugia u mis-Segretarju Eżekuttiv is-Sna Antonella Galea.

64.3 Komunikazzjoni mis-Sindku

- i. Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD konna rċevejna ittra mingħand l-avukat ta' dan il-Kuntrattur fejn fiha saħansitra heddet b'mandat fil-konfront tal-Kunsill.
- ii. Rigward il-każ ta' vandalizmu li kien sar fuq il-gazebo fi Ġnien Veliko Turnovo, is-Sindku nforma lill-Kunsill li x-xogħol ta' tiswija fuq il-GAZEBO kien tlesta u għaldaqstant setgħat terġa tibda tintuża.
- ii.i Is-Sindku spjega li kien qed jitlob stima għas-saqaf u dan għax kollu kien qed jinqala.
- ii.ii Sadanittant kompli jispjega s-Sindku li l-ħatja tal-vandalimu kienu wehlu s-somma ta' €450 bejniethom u sena probation kull wieħed. Zied jgħid is-Sindku li s'issa ħadd mill-ħatja ma kien ġie bil-flus.
- iii. Rigward it-turf tal-ground 5 aside is-Sindku reġa fakkar lill-Kunsill li nhar il-31 TA' JANNAR kellu jinstema' l-appell u għaldaqstant konna qed nistennew mingħand l-avukat.
- iv. Rigward il-każ ta' Triq Betta, is-Sindku nforma lill-Kunsill li ż-żewġ *bollards* kienu twaħħlu u dan sabiex it-triq tingħalaq min-naħa ta' fejn l-għassa hekk kif kien deciż fil-laqqgħat preċedenti.
- v. Is-Sindku nforma lill-Kunsill li fir-rigward ta' Triq B'bugia issa li x-xogħol ta' resurfacing tat-triq tlesta u hekk kif kien deciż fil-laqqgħat preċedenti, Il-Kunsill ser jieħu ħsieb jagħmel is-sinjali tat-traffiku ta' din it-triq. Infatti zied jgħid is-Sindku, kellu laqgħa fuq il-post mal-persuna nkarigata fil-KOPTASIN fejn spjegalu x-xogħol li hemm bżonn isir inkluż sabiex fil-parti fejn hemm il-ħanut tal-confectionery, quddiem il-bieb tal-store ta' dan il-Confectionery il-bay issir un/loading filwaqt li quddiem il-bieb tal-ħanut biex issir bajda.
- vi. Is-Sindku nforma lill-Kunsill li fir-rigward ta' DNO fuq l-*embellishment* ta' l-area fi Triq Kurunell Mass, kien reġgħa pprova jkellel lill-Perit u wara ħafna telefonati u kważi kważi li konna wasalna biex inwaqqawlu l-kuntratt, fl-aħħar bgħatilna pjanta li din il-pjanta rrimarka s-Sindku tidher li kienet ilha lesta u saħansitra minn żmien l-Ex Sindku Joseph Abela. Infatti zied jgħid is-Sindku li fil-parti li estendejna l-Perit daħħal gazebo li aħna qatt ma kellna f'moħħna. F'dik il-parti ser titpoġġa struttura tal-logħob għat-tfal. Il-Kunsill qabel li nerġgħu ninfurmaw lill-Perit b'dan.
- vii. Saret diskussjoni dwar li l-incident fuq il-monument tal-vittmi tal-gwerra li qatt ma kien ġie ikklejmjat fi żmien l-Ex Sindku Joseph Abela, u ġie maqbul li bħala att amministrattiv f'dan il-każ l-avukat għandu jiggwidana x'passi iktar nistgħu nieħdu filwaqt li s-Sindku ssuġġerixxa li nneħħu l-biċċa l-oħra tal-ħadid u naghmlu barrier quddiem il-monument. Il-Kunsill qabel ma' dawn il-proposti.

Pendenzi mal-
Kuntrattur
Vella Group
Ltd

Vandalizmu –
Ġnien Veliko
Turnovo

Turf tal-
ground 5
aside

Traffic
Management

Triq B'Bugia

Ġnien
Kurunell Mass

Incident
monument –
Avukat
UNTOURS

viii.	Dwar il-meter ta' Ġnien Ovindoli s-Sindku qal li sad-data u ħin tal-laqqgħa ma kienet waslet ebda risposta mill-PA.	Meter Ġnien Ovindoli
ix.	Rigward il- <i>bins</i> mitluba mill-Iskola St Thomas Moore fl-inħawi barra l-entratura tal-Iskola kif ukoll <i>bins</i> tar-riċiklaġġ ġewwa l-Iskola li kienu ġew approvati u li kienu ser ikunu sponsorjati mill-istess Green MT, il-Kunsillier Ismael Dalli kkonferma li kienu għadhom ma sarux.	Laqqgħa GREEN MT – Bins
x.	Is-Sindku nforma lill-Kunsill li lejlet din il-laqqgħa ġie nnotat li parti mill-konkos li sar ġdid fi Triq B'Bugia diġa kien qed jjsfronda. Żied jgħid ukoll li ttieħdu xi ritratti u ntbghatu lit-TM sabiex jieħdu l-passi li jidhirilhom xierqa.	Triq B'Bugia
xi.	CIRKOLARI DLG 9/2016 – Inizjattiva dwar Restawr ta' Postijiet Storiċi 2016 . Is-Seg. Eżekuttiv infurmat lill-Kunsill li d-Dipartiment kien bghat biss <i>acknowledgement</i> li waslitlu l-applikazzjoni tal-Kunsill. Fakkret ukoll li l-Kunsill kien għamel it-talba għas-salib ta' Triq Tempji Neolitici k/m Triq Sta Marija.	CIRKOLARI 9/2016 – Inizjattiva dwar Restawr ta' Postijiet Storiċi 2016
xii.	Il-Viċi Sindku flimkien mal-kunsillieri kkonfermaw li waqt il-laqqgħa mal-Kumitat tal-Festa li kienet saret nhar is-16 ta' Jannar 2017 fi 7:00pm kienu ġew iċċarati ħafna punti.	Laqqgħa Kumitat tal-Festa
xiii.	Rigward ĊIRKOLARI 16/2016 – Ħatra ta' Deputat Segretarju Eżekuttiv, il-Kunsill qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.	ĊIRKOLARI 16/2016 – Ħatra ta' Deputat Seg. Eżek.
xiv.	Is-Seg. Eżek. infurmat lill-Kunsill li konna għad ma rċevejna xejn mingħand il-WEEE dwar l-iskip għal rimi ta' oġġetti żgħar li jaħdmu bl-elettriku.	WEEE – Skip rimi Skart Elettroniku
xv.	Is-Sindku staqsa lill-Kunsillier Lawrence Bonavia jekk kellux x'jirraporta dwar is-suġġeriment tiegħu fl-aħħar laqqgħa sabiex jitkellem mas-sidien tal-ħwienet u jistaqsihom jekk jaċċettawx li jitpoġġew bins fejn il-pubbliku jkun jista' jiddisponi minn bozzoz ħżiena. Il-Kunsillier Bonavia qal li kien għad ma kellu xejn x'jirraporta.	Kunsillier Bonavia – suġġeriment bins għall-bozzoz
xvi.	Is-Sindku staqsa lill-Kunsillier Lawrence Bonavia jekk kellux xi risposta mingħand sid il-garaxx fi Triq Dun Karm Sant minħabba l-marki li kienu saru? Il-Kunsillier Bonavia rraporta li kien kellimha u kienet weġbithu li kellha tara u fil-każ tkelmu lura hi.	Marki quddiem garaxxijiet fi Triq Dun Karm Sant
xvii.	Is-Sindku nforma lill-Kunsill li kien mar fuq il-post mal-persuna inkarigata fil-KOPTASIN u kienet anke intbghatet pjanta lilhom dwar is-sinjali tal-art fit-toroq B'bugia u Palma.	Sinjali tal-Art
xvii.i	Żied jgħid li l-istess kien ser isir fil-każ ta' Triq LUQA ladarba t-TM jkun lesti mix-xogħol.	Wicc mill-ġdid Triq Ħal Luqa u sinjali tal-art
xviii.	Il-Kunsill kien infurmat li d-DLG approvat li mal-Kunsill ikun assenjat persuna b'dizabilita bħala part-timer. Il-persuna magħzula mhux ser tkun imħallsa mill-Kunsill Lokali.	DLG approvat li mal-Kunsill ikun assenjat persuna b'dizabilita bħala part-timer
xviii.i	Is-Sindku nforma li f'dan ir-rigward għad irridu nagħmlu l-interviews.	
xix.	Is-Sindku nforma lill-Kunsill li fuq il-Gazzetta tal-Gvern kienet ħarġet li Sqaqien Brittaniku 2 u 3 kienu nbidlu għal Trejqa VINCENT BATTISTINO – RIĊERKATUR STORIKU, u l-ieħor Trejqa T-TABIB KARL CHIRCOP – MEMBRU PARLAMENTARI.	Ismijiet ta' Toroq
xx.	Is-Seg. Eżek. infurmat lill-Kunsill li kienet ġedded il-polza ta' assikurazzjoni għall-perjodu li l-valur ma jaqbix dak ta' <i>direct order</i> .	Polza ta' Assikurazzjoni
xxi.	Is-Seg. Eżek. nformat lill-Kunsill li kienet waslet ittra mingħand il-Kumitat tal-Festa biex bejn 19 u 29 Mejju ma jinħarġux permessi għall-vetturi kbar. Saret diskussjoni dwar dan u l-Kunsillier Dalli qal li jhoss li hawn min jippretendi li nibdew induru mal-festa. Il-Kunsillier Agius qal li huwa minnu li nippruvaw nikkordinaw ma kulhadd imma imbagħad irridu nkunu prattiċi. Is-Sindku qal li l-Kunsill huwa l-Awtorita' u mhux bil-maqlub. Il-Kunsillier Bonavia qal li kellu d-dubbji kemm setgħat issir mas-servizz tal-linja. Il-Kunsillier Dalli qal li saħansitra s-sena l-oħra n-nies garrew għax il-karti tal-festa damu ġurnata quddiemhom aħseb u ara ma jidħlux vetturi. Is-Sindku ssuġġerixxa u l-Viċi Sindku ssekonda li din ir-rikjesta ma kenitx possibli. Kien hemm qbil unanimu.	Ittra Kumitat Festa 19-29 ma jinħarġux permessi

- | | | |
|---------|---|--|
| xxii. | Is-Seg. Ezek infurmat lill-Kunsill li kienet waslet ittra oħra mingħand il-Kumitat tal-Festa sabiex il-Kunsill joħroġ in- <i>no objection</i> biex isiru l-marċi u sabiex waqt il-ġranet tal-marċi, li jkunu bejn wieħed u ieħor f'hemmett ijiem qabel il-festa, ma jsirux permissi. Il-Kunsill qabel unanimament. | Ittra Kumitat
Festa <i>no
objection</i> biex
isiru l-marċi |
| xxiii. | Il-Kunsilliera Vella rrapurtat li l-iscammel kien qed joħroġ <i>wrong way</i> minn Triq is-Sorijiet. Ser niktbu lill-LESA biex isir monitoraġġ. | Wrong Way -
Scammel |
| xxiv. | Is-Sindku rrapporta li l-iskema IRRISTAWRA DAREK ma kenitx għadha taħt responsabbilta' tal-Kunsill. | SKEMA
IRRESTAWR
A DAREK |
| xxv. | Is-Sindku nforma lill-Kunsill li dwar is-serq tal-bust fi Ġnien Mark Farrugia, huwa kien deher il-Qorti pero kienet għad ma ngħatatx sentenza peress li d-difiża kienet talbet xi xhieda oħra. Sadanittant s-Sindku qal li l-bust kien ġie rritornat lill-Kunsill u kien ser jitnaddaf u kien ser jipprova jkellew lill-haddied biex isir fuq 4 pinnijiet u iktar twal. | Bust – Mark
Farrugia |
| xxvi. | Is-Sindku nforma lill-Kunsill li konna għadna qed niffinalizzaw tal-ġemellaġġ. | Ġemellaġġ |
| xxvii. | Is-Sindku nforma lill-Kunsill li s-Sna. Antonella Galea kienet ġiet uffiċjalment maħtura bħala A/Seg. Ezek. mar-Reġjun Xlokk. Żied jgħid li issa bħala Reġjun Xlokk qed jaħdem biex jerġa jibda jhallas l-10% miġbura miċ-ċitazzjonijiet lura lill-Kunsilli li l-Ex Seg. Ezek. kienet waqfet mill tħallas. | Hlas 10%b |
| xxviii. | Is-Sindku nforma lill-Kunsill li permezz tal-Proġett Citimobilnet qed jipprova jgħib <i>SUMP</i> u jkunu nklużi Ħal Tarxien, Paola, Fgura, M'skala, M'xlokk, Marsa, Żejtun, | Citimobilnet |
| xxix. | Il-Kunsilliera Doris Vella rrapurtat sabiex il-Kunsill jara jistax jirranġa l-bankina b'żewġ ranep quddiemhom. | |

64.4 Twegibiet għall-Mistoqsijiet tal-Kunsillieri

Ma kienx hemm mistoqsijiet mill-Kunsillieri

64.5 Rapporti

Ma kienx hemm rapporti x'jgħaddu f'din il-laqgħa.

64.6 TOROQ

Resurfacing

- i. Is-Sindku nforma lill-Kunsill li konna qegħdin fil-process li toħroġ it-tender għal resurfacing u manutenzjoni tat-toroq. Is-Sindku Paul Farrugia ppropona li biex nakkomodaw aktar nies, l-aħjar li nagħmlu sistema ta' *scarifying* imbagħad fejn ikun hemm bżonn li jinbidlu xi bankini jsiru wkoll. Is-Sindku żied jgħid li triq tirsadika ruha minħabba *t-trenching* li jsir mill-wsc. Staqsa lill-Kunsill jekk jaqbilx li permissi ta' *trenching* isiru biss billi trinka tinqata' iktar wiesa u bis-sega, materjal tal-*backfill* ikun ġdid u re-instatement isir bil-*hot asphalt* biss. Il-Kunsillier Bonavia ssuġġerixxa li nibgħatu ittra fid-djar sabiex jekk ikunu ser jagħmlu xi xogħol fit triq jew bankina isir bil-lest qabel ma nibdew xogħol fuq it-triq.
- i.i Il-Kunsillier Lawrence Bonavia qal li minħabba li qed tkun problema li nagħmlu kuntatt mal-Perit l-aħjar li nibdew intuh il-lista' minn issa biex jilħaq jagħtina l-*costings*.
- i.ii Is-Sindku ssuġġerixxa li l-ewwel triq tkun Annetto Caruana ma' Santa Marija imma l-bankina m'hemmx għalfejn tinbidel kollha. Żied li l-aħjar nagħqudu zoni, jiġifieri wara li tkun tlestiet din it-triq imbagħad inkomplu l-biċċa ta' Triq Santa Marija mill-kappella ta' Santa Marija sal-bank, imbagħad il-biċċa ta' Dejma road sa triq il-Fieres u wara nidhlu triq il-Fieres u wara triq Sorijiet.
- i.iii Il-Kunsillier Lawrence Bonavia semma li l-problema fi triq Paola hija ma naħa waħda. Allura kif kien issuġġerit darba kien qed jerġa jissuġġerixxi li l-parking jinqaleb man-naħa l-oħra.

Għax ħsara qed issir min-naħa tal-flow tat-traffic. Il-Kunsillier Bonavia ssuġġerixxa li forsi karożzi jgħaddu minn triq Xintill u jinżlu triq Sorijiet. Is-Sindku wieġeb li tiddel naħa tal-parking kienet kemmxejn impossibbli għaliex tkun trid tiddel xi haġa kulturali u li tkun indrat.

- i.iv Il-Kunsillier Ishmael Dalli ssuġġerixxa li l-ewwel niċċekkjaw garanziji tat-toroq Paola u Santa Marija mat-TM imbagħad wieġed jkun jista jiddiskuti l-ħsara minn terzi.
- i.v Għaldaqstant il-Kunsill unanimament qabel li niktbu lit-TM sabiex naraw jekk it-Toroq Paola u Santa Marija għadhomx taħt garanzija.

Garanziji –
Triq Paola u
Triq Santa
Marija

64.7 Kunsiderazzjoni u Approvazzjoni tal-iskeda ta' pagamenti

Ġiet mressqa l-iSkeda ta' Pagamenti li tkopri l-ispejjeż li saru fi Frar 2017. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

64.8 Items oħra ta' Xogħol ieħor tal-Kunsill Lokali li jkunu meħtieġa

Ma kienx hemm x'jiġi rrapurtat.

64.9 Kunsiderazzjoni u Approvazzjoni tar-Rapport tal-laqqgħat ta' Kumitati u/jew Sotto Kumitati

- i. *Rapport mill-Kunsillier Ismael Dalli*
- i.i Il-Kunsillier Ishmael Dalli nforma lill-Kunsill li kien kiteb lill-operatur li jieħu ħsieb il-bins tat-tessuti fir-rigward li kellu jżied bin ieħor li kellha titpoġġa fi Triq il-Ħaġar u dan wieġbu li kien għadu qed jistennija.
- i.ii Is-Sindku żied jgħid li minn meta tpoġġiet bin oħra tat-tessuti fi Triq Santa Marija quddiem l-uffiċċju tal-Kunsill, jidher li l-iskart mitfugh barra fejn l-bin l-oħra fi Triq Palma k/m Triq Kalamija kien naqas.

Bin biex
jintremew it-
tessuti

64.10 Mozzjonijiet

Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqqgħa.

64.11 Tmiem tal-laqqgħa u data tas-seduta li jmiss

- i. Il-laqqgħa ntemmet fi 20:00hrs
- ii. Laqqgħa oħra ser tinżamm nhar il-Tlieta 28 ta' Marzu 2017 fil-5.30pm

Iffirmat

**Kav. Paul Farrugia KLJ CMLJ
Sindku**

Iffirmat

**Sna. Antonella Galea
Seg. Eżek**